


समीक्षात्मक एवं सृजनात्मक चिंतन (CCT) अभ्यास - 5 (कक्षा - 8)

विषय - हिन्दी

यू.टी. चंडीगढ़, शिक्षा विभाग



संकलित - राजकीय आदर्श वरिष्ठ माध्यमिक विद्यालय, सैक्टर - 8, चंडीगढ़।

प्रस्तावना :

प्रस्तुत पुस्तिका का निर्माण सन् 2022 में आयोजित होने वाली पीसा परीक्षा को ध्यान में रखकर किया गया है। जिसका उद्देश्य विद्यार्थियों में पठन कौशल की समझ विकसित करना है ताकि भाषाई समझ, तथ्य विश्लेषण-ग्रहण एवं आलोचनात्मक चिंतन आदि की ओर प्रवृत्त हों। जीवन के विविध आयामों तक विद्यार्थी की समझ विकसित हो और गणित के प्रति अभिरुचि बढ़े। वह सीखने की प्रक्रिया में पूरा भागीदार बने और ज्ञान के लिए पाठ्य पुस्तकों से इतर दुनिया की ओर अग्रसर हो।

सहयोग समिति :

प्राचार्या श्रीमती रंजना श्रीवास्तव, राजकीय आदर्श वरिष्ठ माध्यमिक विद्यालय, सेक्टर 8, चंडीगढ़

प्राचार्या श्रीमती डॉ प्रीति गर्ग राजकीय आदर्श वरिष्ठ माध्यमिक विद्यालय सेक्टर 23, चंडीगढ़

निर्माण समिति :

1. नरेंद्र सिंह, दृष्टि बाधितार्थ संस्थान, सेक्टर 26, चंडीगढ़
2. बृजरानी राजकीय उच्च विद्यालय, कजहेड़ी, चंडीगढ़
3. रेनू कटोच राजकीय आदर्श वरिष्ठ माध्यमिक विद्यालय, सेक्टर 37, चंडीगढ़
4. नीलम चोपड़ा राजकीय आदर्श वरिष्ठ माध्यमिक विद्यालय, सेक्टर 27, चंडीगढ़
5. नीना राणा राजकीय आदर्श उच्च विद्यालय, सेक्टर 42, चंडीगढ़
6. कपिल शर्मा राजकीय उच्च विद्यालय, सेक्टर 53, चंडीगढ़
7. डॉ० दिनेश चंद्र राजकीय आदर्श उच्च विद्यालय, सेक्टर 12, चंडीगढ़
8. जसविंदर कौर राजकीय आदर्श वरिष्ठ माध्यमिक विद्यालय, सेक्टर 22, चंडीगढ़
9. रीता वसिष्ठ राजकीय आदर्श उच्च विद्यालय, पॉकेट नंबर 1, मनीमाजरा, चंडीगढ़
10. किरण बाला राजकीय आदर्श वरिष्ठ माध्यमिक विद्यालय, सेक्टर 26, टिंबर मार्केट, चंडीगढ़
11. गौरव कुमार राजकीय आदर्श वरिष्ठ माध्यमिक विद्यालय, सेक्टर 10, चंडीगढ़

दिशा निर्देश

शिक्षक रणनीति (कैसे सिखाना है):

- कहानियों के विभिन्न हिस्सों के लिए विभिन्न रणनीतियों का प्रयोग करेंगे।
- मौन वाचन
- विद्यार्थियों को समूह में बांटकर सस्वर वाचन
- एक विद्यार्थी द्वारा संपूर्ण कक्षा के समकक्ष वाचन
- समूह चर्चा
- अध्यापक : एक स्रोत

दक्षताएँ :

- वार्तालाप
- रचनात्मक सोच
- सूचनाओं की पुनःप्राप्ति
- समस्या समाधान
- कल्पनात्मकता का विकास

विभिन्न आयाम:

- कला एवं साहित्य
- गणित
- समाज व पर्यावरण
- विज्ञान

	Reading Literacy (Hindi)			
	Class : 8	Part - 1	आयु वर्ग : 14 - 15	
Serial No. प्रतिमान संख्या	Name of the Module प्रतिमान का नाम	Taxonomy	Source	Page No.
1	कल्लू और करोड़ीमल	Understand Analyze	इंटरनेट से साभार	5
2	पैदल चलिए	Understand Analyze	इंटरनेट से साभार	8
3	मैं और मेरी यात्राएं	Understand Analyze	पत्रिका	11
4	खेल का महत्व	Remember create	इंटरनेट से साभार	14
5	संयुक्त राष्ट्र संघ	Understand Apply	इंटरनेट से साभार	17

प्रतिमान 1

स्रोत - इंटरनेट	कक्षा - 8	भाग - 5
प्रकार - कहानी	उप विषय (concept) : कल्लू और करोड़ीमल	
सीखने के प्रतिफल :		
804. अपने परिवेश में मौजूद लोककथाओं और लोकगीतों के बारे में बताते/ सुनाते हैं।		
808. विभिन्न प्रकार की सामग्री जैसे:- कहानी, कविता, लेख, रिपोर्टाज, संस्मरण, निबंध, व्यंग्य आदि को पढ़ते हुए अथवा पाठ्यवस्तु की बारीकी से जाँच करते हुए उसका अनुमान लगाते हैं, विश्लेषण करते हैं, विशेष बिंदु को खोजते हैं।		
811. कहानी, कविता आदि पढ़कर लेखन के विविध तरीकों और शैलियों को पहचानते हैं। जैसे:- वर्णनात्मक, विवरणात्मक, भावात्मक, प्रकृति चित्रण आदि।		

कल्लू ने इंटर पास किया; आगे पढ़ने की हालत नहीं थी। गुरुजी की सिफारिश पर उसे नहर विभाग में क्लर्क मिल गई थी। वह बड़ा मन लगाकर ईमानदारी से काम करता था। कल्लू के बड़े इंजीनियर साहब उसके काम से बहुत खुश थे और उसे बेहद चाहते थे।

एक दिन करोड़ीमल अपने पैसे वसूलने कल्लू के दफ्तर आ गया और जोर-जोर से चिल्लाने लगा। बड़े साहब के पूछने पर कल्लू ने उन्हें पूरा वृत्तांत सुना दिया। अब तो बड़े साहब कुछ चिंतित हुए, क्योंकि उन्हें मालूम था कि क्लर्क में कोई भी आदमी आजकल की मँहगाई में कुछ बचा नहीं सकता घर पर भी बेचैन रहे। दूसरे दिन उन्होंने कल्लू से उसके छोटे भाई लल्लू को बुलवा लिया। दोनों भाइयों में बड़ी एकता थी। लोटई के मरने के बाद लल्लू कल्लू का पिता के समान आदर करता था। लल्लू ने इंजीनियर साहब को सादर प्रणाम किया। इंजीनियर साहब बोले, "क्या नाम है तुम्हारा?" लल्लू ने उत्तर दिया, "जी, लाल चंद।" देखो लालचंद तुम्हारा भाई बहुत ईमानदार और मेहनती है। दिन भर काम में लगा रहता है। तुम लोगों पर तुम्हारे पिताजी का कर्जा भी है।" लल्लू ने कहा, "जी साहब।" वह बोले "तो तुम ऐसा करो, एक अर्जी लिख लाओ। हमारे यहां एक छोटा-सा कार्य है। इस नहर से किसानों को निश्चित पानी ही मिलना

चाहिए। न कम न ज्यादा। इसका हिसाब-किताब भी रखना है। कुछ किसान लोग हमारे कर्मचारी को कुछ ले-देकर ज्यादा पानी ले लेते हैं। तुम यहां पर ईमानदारी से काम करो।

लल्लू ने इंजीनियर साहब के पैर छुए और खुशी-खुशी अपने घर गया। धीरे-धीरे दोनों भाइयों ने मिलकर सेठ करोड़ीमल का पूरा कर्जा चुका दिया। एक ट्यूबेल ऑपरेटर से अपनी बहन की शादी भी कर दी। शादी में इंजीनियर साहब आए और दोनों भाइयों की बड़ी सराहना की।

इंजीनियर साहब को कल्लू पर बड़ा गर्व था कि उसने अपनी ईमानदारी, कड़े परिश्रम, लगन और निष्ठा से अपने परिवार को घोर गरीबी से उबारा।

1. लल्लू ही लालचंद था फिर भी उसका नाम लल्लू क्यों रखा गया होगा, अपने विचार लिखो
2. कल्लू की चारित्रिक विशेषताओं में से आपको कौन-सी विशेषता ने प्रभावित किया?
3. 'क्लर्की' शब्द से आप क्या समझते हैं?
4. बड़े साहब कुछ चिंतित हुए, आखिर क्यों ?
5. मान लो करोड़ीमल ने कल्लू को 35000 रुपए 10% ब्याज प्रति वर्ष की दर पर उधार दिए एक वर्ष बाद करोड़ीमल कुल कितना कर्ज वसूल करने पहुंचा, राशि बताएं ?

क्रम संख्या	दक्षता	प्रकार	संज्ञानात्मक स्तर
1	व्यापक समझ	रचनात्मक	औसत
2	विवेचन	तुलनात्मक	औसत
3	विश्लेषण	व्याख्यात्मक	औसत
4	सूचना की पुनः प्राप्ति	व्याख्यात्मक	सरल
5	विश्लेषण	तार्किक	कठिन

उत्तरमाला :

1.	Full Credit	क्योंकि वह कोई काम धंधा नहीं करता था।
	Partial Credit	उपरोक्त से मिलता जुलता उत्तर
	No Credit	असंगत/अस्पष्ट/अन्य उत्तर

2.	Full Credit	कल्लू की ईमानदारी से प्रभावित हुए।
	Partial Credit	अपेक्षित उत्तर से मिलती जुलती विशेषता
	No Credit	असंगत/अस्पष्ट/अन्य उत्तर
3.	Full Credit	'क्लर्की' अर्थात् काम का हिसाब किताब रखने वाला कार्य।
	No Credit	असंगत/अस्पष्ट/अन्य उत्तर
4.	Full Credit	क्योंकि उन्हें ज्ञात था कि कल्लू इतना कर्ज कैसे चुका पाएगा।
	No Credit	असंगत/अस्पष्ट/अन्य उत्तर
5.	Full Credit	38,500 रुपए
	No Credit	असंगत/अस्पष्ट/अन्य उत्तर

प्रतिमान 2

स्रोत - इंटरनेट	कक्षा - 8	भाग - 5
प्रकार - रिपोर्ट	उप विषय (concept) : पैदल चलिए	
सीखने के प्रतिफल :		
802. हिंदी भाषा में विभिन्न प्रकार की सामग्री(समाचार पत्र, पत्रिका, कहानी, जानकारीपरक सामग्री, इंटरनेट, ब्लॉग पर छपने वाली सामग्री) आदि को समझकर पढ़ते हैं और उसमें अपनी पसंद नापसंद, टिप्पणी, राय, निष्कर्ष आदि को मौखिक/सांकेतिक भाषा में अभिव्यक्त करते हैं।		
803. पढ़ी गई सामग्री पर चिंतन करते हुए समझ के लिए प्रश्न पूछते हैं।		
809. पढ़ी गई सामग्री पर चिंतन करते हुए बेहतर समझ के लिए प्रश्न पूछते हैं।		
819. दैनिक जीवन से अलग किसी घटना /स्थिति पर विभिन्न तरीके से सृजनात्मक ढंग से लिखते हैं।जैसे:- सोशल मीडिया पर, नोटबुक पर या संपादक के नाम पत्र आदि ।		

**बीमारियों से बचना है,
तो पैदल चलिए!**

अरसे से कहा जाता रहा है कि पैदल चलना सेहत के लिए अच्छा है, लेकिन ये कितना अच्छा है, ज़रा खुद देख लीजिए



दिमाग
सप्ताह में दो घंटे चलने से ब्रेन स्ट्रोक का खतरा 30% तक घट जाता है

याददाश्त
हफ्ते में अगर आप 3 बार 40-40 मिनट की चहलकदमी करते हैं, तो दिमाग तेज़ होगा

मूड
दिन में अगर आप 30 मिनट चलेंगे, तो डिप्रेशन का खतरा 36% नीचे आ जाएगा

दिल
हफ्ते के ज्यादातर दिन 30-60 मिनट की चहलकदमी दिल के दौरों का खतरा घटाती है

हड्डियां
सप्ताह में चार घंटे चलने से हिप फ्रैक्चर का खतरा 43% तक कम हो जाता है

वज़न
हर दिन 1 घंटा चलने लगेंगे, तो मोटापे का डर 50% खत्म हो जाएगा

लंबी उम्र
हर हफ्ते 75 मिनट पैदल चलना आपकी जिंदगी कम से कम दो साल बढ़ा सकता है

सेहत
हर दिन 3500 चलने से डायबिटीज़ का खतरा भी 29% नीचे आ जाता है

स्रोत: प्रिवेंशन

1. दी गई जानकारी के अनुसार सेहत के लिए क्या अच्छा है?

2. लंबी उम्र के लिए हफ्ते में 75 मिनट पैदल चलना चाहिए। प्रतिदिन के हिसाब से कितने मिनट चलना होगा?

3. याददाश्त तेज करने का क्या उपाय बताया गया है?

4. सौरभ हर दिन 3500 कदम चलता है। यदि वह प्रत्येक रविवार घर से बाहर नहीं जाता, तो महीने में वह कितने कदम चलता होगा?

5. कहते हैं 'अच्छे स्वास्थ्य का आनंद लेने के लिए आपको हर रोज सैर करनी चाहिए।' आपके विचार से यह कथ्य कितना तर्कसंगत है?

हिन्दी प्रतिमान कक्षा (आठवीं) भाग - 5

क्रम संख्या	दक्षता	प्रकार	संज्ञानात्मक स्तर
1	विवेचन	तार्किक	सरल
2	विश्लेषण	तथ्यात्मक	औसत
3	सूचना की पुनःप्राप्ति	तथ्यात्मक	औसत
4	विश्लेषण	तुलनात्मक	औसत
5	सृजन	तार्किक	कठिन

उत्तरमाला :

1.	Full Credit	पैदल चलना
	No Credit	असंगत/अस्पष्ट/अन्य उत्तर
2.	Full Credit	लगभग 11 मिनट से अधिक
	No Credit	असंगत/अस्पष्ट/अन्य उत्तर
3.	Full Credit	हफ्ते में तीन बार 40 मिनट की चहलकदमी करना
	No Credit	असंगत/अस्पष्ट/अन्य उत्तर
4.	Full Credit	महीने के चार रविवार छोड़कर, 26 दिन में 91000 कदम
	No Credit	असंगत/अस्पष्ट/अन्य उत्तर
5.	Full Credit	कहते हैं पहला सुख निरोगी काया इसलिए दी गयी जानकारी के अनुसार प्रतिदिन सैर करने से हम अनेक बिमारियों से बच सकते हैं तथा सुबह की सैर तो मनुष्य को तरोताजा कर देती है इसलिए यह कथ्य सही है।
	No Credit	असंगत/अस्पष्ट/अन्य उत्तर

प्रतिमान 3

स्रोत - पत्रिका	कक्षा - 8	भाग - 5
प्रकार - कहानी	उप विषय : मैं और मेरी यात्राएँ	
सीखने के प्रतिफल :		
802. हिंदी भाषा में विभिन्न प्रकार की सामग्री(समाचार पत्र, पत्रिका, कहानी, जानकारीपरक सामग्री, इंटरनेट, ब्लॉग पर छपने वाली सामग्री) आदि को समझकर पढ़ते हैं और उसमें अपनी पसंद नापसंद, टिप्पणी, राय, निष्कर्ष आदि को मौखिक/सांकेतिक भाषा में अभिव्यक्त करते हैं।		
803. पढ़ी गई सामग्री पर चिंतन करते हुए समझ के लिए प्रश्न पूछते हैं।		
819. दैनिक जीवन से अलग किसी घटना /स्थिति पर विभिन्न तरीके से सृजनात्मक ढंग से लिखते हैं।जैसे:- सोशल मीडिया पर, नोटबुक पर या संपादक के नाम पत्र आदि ।		

घूमने-फिरने का शौक मुझे बचपन से है। मेरे पिताजी की भी यही आदत थी। पर मुझ में ओर उनमें थोड़ा- सा अंतर है। वे जब भी घूमने-फिरने जाते घर के प्रत्येक सदस्य के लिए कोई-न-कोई उपहार की वस्तु आ जाती, जो हमें उनकी याद दिलाती रहे। पर मैं अक्सर ऐसी चीजें लाता हूँ, जो स्थूल नहीं होती। भला स्मृतियों से बड़ा कोई खजाना हो सकता है क्या?

हाँ तो बात घूमने-फिरने की हो रही थी। मैं अब तक भारत के एक बड़े हिस्से को अपने पैरों तले नाप चुका हूँ। कुछ तो दुर्गम पहाड़ी स्थल हैं, जहाँ शायद कोई जाने की हिम्मत करें, आगरा, बनारस, जयपुर, हैदराबाद, अहमदाबाद और कश्मीर तो बहुतों ने देखा होगा। वे गए होंगे और ताजमहल, विश्वनाथ मंदिर, हवामहल, चारमीनार, साबरमती आश्रम और डलझील देखकर उलट पड़े होंगे, मैं ऐसा नहीं करता हूँ। मेरी रुचि गांवों में है और मैं उससे परिचित भी हूँ। भोर होते ही उठकर खेतों की जुताई करने जाते किसानों को मैंने देखा है, उनके गीत सुने हैं, मैंने पूस की थरथराती सर्दी में अलाव जलाकर खेतों की रखवाली करते किसानों के साथ रातें भी काटे हैं। मैं जब- जब अपनी यात्राओं में फिरता हूँ, तो अनुभवों की एक श्रृंखला मेरे साथ होती है।

यूँ ही एक घटना याद आ गई। हम लोग इलाहाबाद के पास जिगाना गाँव गए थे। हम लोग यानि मैं, मेरा मित्र और मेरे अधिकारी श्री मनोहर दास। इलाहाबाद से जिगाना तक हम साथ

गए, मुझे वहीं रहना था, जबकि शेष दोनों को अलग-अलग दिशाओं में बिखर जाना था। तय हुआ कि काम होने पर हम लोग वापस दो दिन बाद इलाहाबाद में ही 'प्रयाग' होटल में मिलेंगे। यही हमारा हमेशा का निवास स्थल था। व्यवसाय से कृषि उत्पादकों के विक्रय प्रतिनिधि हम तीनों इस बार अपनी बिक्री यात्रा पर आए थे। मैं जैसा सोच कर गया था दो दिनों में काम सिमटाकर लौट आया। आ कर पाया कि श्रीधरन पिछली रात ही आ गया था। मनोहर दास जी को अभी आना था। अब वक्त हमारे हाथ में था और साथ ही श्रीधरन पहले दर्जे का बातूनी और हँसमुख। हमने तय किया कि फलों का रस पिया जाए और निकल पड़े चौक की तरफ।

'मेरे लिए एक गिलास अनानास का रस' और-' मेरे लिए भी यही' श्रीधरन के मुँह से बात छीन ली-" पर सुनो, मैं ठंडा नहीं लूंगा बिना बर्फ का लाना" श्रीधरन बोला

'जी अच्छा' कह कर वह लड़का चला गया।

"यह तो बहुत गर्म है भाई, ऐसा करो थोड़ी बर्फ लाकर इसमें डालो।" श्रीधरन बोला, लड़का बर्फ ले आया और गिलास में मिला दी।

'हां मजा तो आया' श्रीधरन कश खींचता हुआ बोला- "पर अब यह रस का गिलास ₹2 का हो गया न", "नहीं-नहीं बाबूजी! बिना बर्फ का रस का गिलास ₹3 का होता है और बर्फ वाला ₹2 का।"

"ठीक है, लेकिन इसमें बर्फ डली है न। अभी तुमने ही तो ला कर डाली है। फिर यह तो दो रुपए का ही हुआ न।" यह कहकर हम दोनों जोर से हंस पड़े। लड़का दूसरे ग्राहकों में लग गया। वह काम में लगा तो था पर उसका मन भटक रहा था। जब तक उसे दोनों गिलासों के पैसे नहीं मिल गए उसकी जान अटकी रही। कहीं ऐसा न हो कि ये ग्राहक दोनों गिलासों के दो रुपए के हिसाब से ही पैसे दें। धन्यवाद ईश्वर का कि श्रीधरन को और मजाक न सूझा वरना मैं शायद ऐसा ही करता।

1. गद्यांश में आए दर्शनीय स्थलों का वर्णन करें?
2. लेखक और उनके मित्रों ने कहां आकर मिलने का निर्णय किया?

3. कपूरथला साइन्स सिटी में शैक्षणिक भ्रमण पर गए 115 छात्र एक जगह जूस पीने के लिए रुकते हैं। यदि एक गिलास जूस की कीमत 35 रुपए है तो दुकानदार को कुल कितने रुपए प्राप्त हुए?

4. रस बेचने वाले लड़के का मन क्यों भटक रहा था?

5. जब कोई कहीं से घूम कर वापिस आता है तो अपने परिवार के लिए उपहार आदि क्यों लाता है। इसके पीछे का क्या कारण हो सकता है?

क्रम संख्या	दक्षता	प्रकार	संज्ञानात्मक स्तर
1	व्यापक समझ	रचनात्मक	औसत
2	विवेचन	तथ्यात्मक	सरल
3	अनुप्रयोग	तार्किक	औसत
4	सूचना की पुनःप्राप्ति	वर्णनात्मक	सरल
5	सृजन	तार्किक	कठिन

उत्तरमाला :

1.	Full Credit	ताजमहल, विश्वनाथ मंदिर, हवामहल, चारमीनार, साबरमती आश्रम, डलझील
	Partial Credit	उपरोक्त में से कोई तीन
	No Credit	असंगत/अस्पष्ट/अन्य उत्तर
2.	Full Credit	इलाहाबाद के प्रयाग होटल में
	No Credit	असंगत/अस्पष्ट/अन्य उत्तर
3.	Full Credit	4025 रुपए
	No Credit	असंगत/अस्पष्ट/अन्य उत्तर
4.	Full Credit	क्योंकि उसे डर था कि जूस के पूरे पैसे मिलेंगे भी या नहीं
	No Credit	असंगत/अस्पष्ट/अन्य उत्तर
5.	Full Credit	आपसी प्रेम व स्नेह बनाये रखने के साथ साथ उस स्थान विशेष से जुड़ी वस्तु लाने का अभिप्राय है कि जीवन भर उस स्थान विशेष की समृतियाँ बनी रहें।
	No Credit	असंगत/अस्पष्ट/अन्य उत्तर

प्रतिमान 4

स्रोत - इंटरनेट	कक्षा - 8	भाग - 5
प्रकार - अनुच्छेद	उप विषय (concept) : खेल का महत्व	
सीखने के प्रतिफल :		
801. विभिन्न विषयों पर आधारित विविध प्रकार की रचनाओं को पढ़कर चर्चा करते हैं। जैसे:- पाठ्यपुस्तक में किसी पक्षी के बारे में पढ़कर, पक्षियों पर लिखी गई सालिम अली की किताब पढ़कर चर्चा करते हैं।		
803. पढ़ी गई सामग्री पर चिंतन करते हुए समझ के लिए प्रश्न पूछते हैं।		
807. किसी रचना को पढ़कर उसके सामाजिक मूल्यों पर चर्चा करते हैं। उसके कारण जानने की कोशिश करते हैं। जैसे:- अपने आसपास रहने वाले परिवारों और उनके रहन-सहन पर सोचते हुए प्रश्न करते हैं - रामू काका की बेटी स्कूल क्यों नहीं जाती?		
819. दैनिक जीवन से अलग किसी घटना /स्थिति पर विभिन्न तरीके से सृजनात्मक ढंग से लिखते हैं।जैसे:- सोशल मीडिया पर, नोटबुक पर या संपादक के नाम पत्र आदि ।		

आज मनुष्य खेल के महत्व को नकार कर नहीं चल सकता। आज के युग में खेल, जीवन की नियमित आवश्यकता बन चुका है। खेलता हुआ बालक ही हमें सबसे अधिक भाता है। उसकी यही खेलकूद वाली गतिविधि उसकी मांसपेशियों को निरंतर सशक्त और हृष्ट-पुष्ट बनाने में सहायक होती है। खेल हमारे जीवन को सदैव प्रसन्न बनाए रखते हैं। इनसे व्यक्ति का सर्वांगीण विकास होता है। यह हमारे तन और मन दोनों का समुचित विकास करते हैं। खेलने से शरीर में चुस्ती स्फूर्ति बनी रहती है। जिस प्रकार हमारे मानसिक विकास के लिए शिक्षा की आवश्यकता होती है उसी प्रकार स्वस्थ शारीरिक गठन के लिए खेल भी आवश्यक है। खेलों के माध्यम से व्यक्ति विशेष में क्षमा, दया, स्वाभिमान, आज्ञा-पालन तथा अनुशासन जैसे उच्च गुणों का समावेश होता चला जाता है। यहां तक कि सामूहिक रूप से खेल को खेलते खेलते व्यक्ति में समरसता का भाव गहराई तक अपनी जड़े फैलाता जाता है जो कि किसी भी राष्ट्र की उन्नति के लिए अत्यंत ही आवश्यक है। हालांकि पहले के समय में लोग खेल को इतना महत्व नहीं देते थे। उनके अनुसार खेल समय की बर्बादी का जरिया था लेकिन आज हर व्यक्ति का दृष्टिकोण बदल

चुका है। आधुनिक समाज खेल की उपयोगिता से अवगत है। आज लोग खेलों को अपना कैरियर भी बनाने लगे हैं। आज खेलों की दुनिया में तेंदुलकर, पेले, माराडोना, गावस्कर, सानिया मिर्जा आदि अनेक ऐसे नाम हैं जो आज के युवा वर्ग के लिए मिसाल बनकर उपस्थित हुए हैं। खेलों के महत्व की चर्चा करते हुए हमें यह बात बिल्कुल ही नहीं भूलनी चाहिए कि खेलों के द्वारा ही व्यक्ति रंग-भेद, जाति, धर्म आदि की बातों को भुलाकर भावनात्मक धरातल पर एक-दूसरे से जुड़ा चला जाता है। इसी समरसता की भावना में डूबकर व्यक्ति लंबी आयु का वरदान प्राप्त करता है।

1. भारत का राष्ट्रीय खेल कौन सा है?

1. साइकिलिंग करते समय हमें कौन-कौन सी सावधानियां बरतनी चाहिए? कोई दो सावधानियां लिखिए।

3. खेलों के माध्यम से कौन-कौन से नैतिक गुणों का विकास हो सकता है?

4. आज के युवा वर्ग के लिए उपरोक्त गद्यांश में कौन-कौन से खिलाड़ी मिसाल बताए गए हैं?

5. आपकी कक्षा में 18 लड़कों का प्रिय खेल क्रिकेट है व 12 लड़कियों का प्रिय खेल बैडमिंटन है कक्षा में कुल विद्यार्थियों की संख्या ज्ञात करें यदि बैडमिंटन खेलने वाली लड़कियां कक्षा की मात्र 20% हैं।

क्रम संख्या	दक्षता	प्रकार	संज्ञानात्मक स्तर
1	व्यापक समझ	तथ्यात्मक	सरल
2	विश्लेषण	वर्णनात्मक	औसत
3	सूचना की पुनःप्राप्ति	व्याख्यात्मक	औसत
4	विश्लेषण	तुलनात्मक	औसत
5	विश्लेषण	तार्किक	कठिन

उत्तरमाला :

1.	Full Credit	हाँकी
	No Credit	असंगत/अस्पष्ट/अन्य उत्तर
2.	Full Credit	यातायात नियमों का पालन करें ,चौकन्ने होकर साइकिल चलाएँ, मुड़ते हुए दाएं बाएं देखें ,सड़क की बाएं और ही साइकिल चलाएं, ब्रेक लगते हुए पीछे आते वाहनों को अवश्य देखें और सबसे अधिक आवश्यक हेलमेट जरूर पहने।
	Partial Credit	उपरोक्त में से कोई दो सावधानियाँ
	No Credit	असंगत/अस्पष्ट/अन्य उत्तर
3.	Full Credit	क्षमा, दया, स्वाभिमान, आज्ञापालन, अनुशासन आदि जैसे उच्च गुण
	Partial Credit	उपरोक्त में से कोई तीन
	No Credit	असंगत/अस्पष्ट/अन्य उत्तर
4.	Full Credit	तेंदुलकर, पेले, माराडोना, गावस्कर, सानिया मिर्जा
	Partial Credit	उपरोक्त में से कोई तीन
	No Credit	असंगत/अस्पष्ट/अन्य उत्तर
5.	Full Credit	60 बच्चे
	No Credit	असंगत/अस्पष्ट/अन्य उत्तर

प्रतिमान 5

स्रोत - इंटरनेट	कक्षा - 8	भाग - 5
प्रकार - अनुच्छेद	उप विषय (concept) : संयुक्त राष्ट्र संघ	
सीखने के प्रतिफल :		
801. विभिन्न विषयों पर आधारित विविध प्रकार की रचनाओं को पढ़कर चर्चा करते हैं। जैसे:- पाठ्यपुस्तक में किसी पक्षी के बारे में पढ़कर, पक्षियों पर लिखी गई सालिम अली की किताब पढ़कर चर्चा करते हैं।		
802. हिंदी भाषा में विभिन्न प्रकार की सामग्री (समाचार पत्र, पत्रिका, कहानी, जानकारीपरक सामग्री, इंटरनेट, ब्लॉग पर छपने वाली सामग्री) आदि को समझकर पढ़ते हैं और उसमें अपनी पसंद नापसंद, टिप्पणी, राय, निष्कर्ष आदि को मौखिक/सांकेतिक भाषा में अभिव्यक्त करते हैं।		
803. पढ़ी गई सामग्री पर चिंतन करते हुए समझ के लिए प्रश्न पूछते हैं।		
822. अभिव्यक्ति की विविध शैलियों/रूपों को पहचानते हैं, स्वयं लिखते हैं। जैसे:- कविता, कहानी ,निबंध आदि।		

संयुक्त राष्ट्र संघ की स्थापना 24 अक्टूबर, 1945 में हुई। संयुक्त राष्ट्रसंघ एक अंतरराष्ट्रीय संगठन है। यह अंतरराष्ट्रीय कानूनों को सुविधाजनक बनाने के लिए सहयोग और अंतरराष्ट्रीय सुरक्षा, आर्थिक विकास, सामाजिक प्रगति, मानव अधिकार और विश्व शांति के लिए कार्यरत है। UNO की स्थापना को 24 अक्टूबर, 1945 को 50 देशों के अधिकारपत्र पर हस्ताक्षर के साथ हुई। द्वितीय विश्वयुद्ध में विजेता ये चाहते थे कि भविष्य में फिर कभी इस विश्व युद्ध की तरह युद्ध न उभरे। संयुक्त राष्ट्र संघ की संरचना में सुरक्षा परिषद वाले सबसे शक्तिशाली देश अमेरिका, फ्रांस, रूस, चीन और यूनाइटेड किंगडम अहम देश थे। आज इसमें 193 देश हैं। इसमें छः भाषाओं को राजभाषा स्वीकृत किया है। ये भाषाएँ हैं: अरबी, चीनी, अंग्रेज़ी, फ्रांसीसी, रूसी व स्पेनी। केवल दो भाषाओं अंग्रेज़ी और फ्रांसीसी को ही संचालन भाषा



माना जाता है। भाषाओं के बारे में UNO में विवाद उठता रहता है। इस का मुख्यालय न्यूयॉर्क में है। वर्ष 1947 में UNO के ध्वज को अंगीकृत किया गया। संयुक्त राष्ट्र के वर्तमान महासचिव एंटोनियो गुटेरेश पुर्तगाल के हैं, इन्होंने 1 जनवरी 2017 को अपना कार्यकाल संभाला। संयुक्त राष्ट्र संघ के मुख्य अंग हैं : महासभा, सुरक्षा परिषद, आर्थिक एवं सामाजिक परिषद, सचिवालय, अंतरराष्ट्रीय न्यायालय। आज संयुक्त राष्ट्र विश्व के विभिन्न देशों के विवाद सुलझाता है ताकि विश्व में शांति बनी रहे तथा युद्ध जैसी स्थिति दुबारा न हो ।

1. संयुक्त राष्ट्र के वर्तमान अध्यक्ष कौन हैं ?

2. संयुक्त राष्ट्र की स्थापना क्यों की गई, निम्नलिखित में से सही पर निशान लगाए :

क) शक्तिशाली देशों को एकजुट करने के लिए

ख) विश्व में शांति स्थापित करने के लिए

ग) विश्व में डर की स्थिति पैदा करने के लिए

3. यदि UNITED NATION शब्द को

शब्द	U	N	I	T	E	D
संख्या	23	14	9	20	5	4

N	A	T	I	O	N
14	1	20	9	17	14

लिखते हैं तो INDIA शब्द के लिए उपरोक्त सारणी के आधार पर अंक संख्याएँ पता करें तथा उसका योग ज्ञात करें ?

4. इसकी स्थापना किस सदी में हुई तथा इसका मुख्यालय कहाँ स्थित है ?

5. मान लीजिए संयुक्त राष्ट्र संघ के अधिवेशन में कुल 85 देशों ने इस बार भाग लिया अब आप बताइए कुल कितने देशों ने हिस्सा नहीं लिया?

क्रम संख्या	दक्षता	प्रकार	संज्ञानात्मक स्तर
1	विवेचन	तथ्यात्मक	सरल
2	विवेचन	बहुविकल्पीय	सरल
3	अनुप्रयोग	तार्किक	औसत
4	विश्लेषण	तुलनात्मक	औसत
5	सृजन	तार्किक	औसत

उत्तरमाला :

1.	Full Credit	संयुक्त राष्ट्र के वर्तमान महासचिव एंटोनियो गुटेरेश पुर्तगाल के हैं।
	No Credit	असंगत/अस्पष्ट/अन्य उत्तर
2.	Full Credit	ख) विश्व में शांति स्थापित करने के लिए
	No Credit	अन्य विकल्प
3.	Full Credit	$9+14+4+9+1 = 37$
	No Credit	असंगत/अस्पष्ट/अन्य उत्तर
4.	Full Credit	इसकी स्थापना 20वीं सदी में हुई तथा इसका मुख्यालय न्यूयार्क में स्थित है।
	Partial Credit	उपरोक्त में से कोई भी एक
	No Credit	असंगत/अस्पष्ट/अन्य उत्तर
5.	Full Credit	108 देशों ने
	No Credit	असंगत/अस्पष्ट/अन्य उत्तर